

عورتوں کے اسلامی حقوق اور نابالغ لڑکیوں کی شادی

موجودہ سیاسی سرگرمیوں کے نتیجے میں ہماری بہنوں کو جن "اسلامی حقوق" کے سبز باغ دکھاتے جا رہے ہیں، قارئین اس کی ٹیک ہلک طلوع اسلام کے پچھلے شمارہ میں ملاحظہ فرما چکے ہیں۔ فرمایا یہ جا رہا ہے کہ ملک میں جو عدالتی قوانین نافذ ہیں وہ مسراسر غیر اسلامی ہیں جبکہ اسلام عورتوں کو اس سے عیارہ عمدہ اور اعلیٰ حقوق عطا کرتا ہے۔ اس لئے جمہوریت کی سجائی کے بعد "اسلام پسند" سیاست دان جو سب سے پہلا کارنامہ سرانجام دیں گے، وہ عدالتی قوانین کی منسوخی ہو گا۔ پچھلے شمارے میں یہ دکھایا گیا تھا کہ کس طرح عدالتی قوانین کی منسوخی کے بعد ہماری بہنوں کو ایک دفعہ پھر حلالہ حبیبی شرمناک لعنت کا شکار ہونا پڑے گا۔ اب یہ دیکھتے کہ یہ حضرات کس طرح قوم کی نابالغ معصوم بچیوں کو اپنی سیاست کی قربان گاہ کی بھینٹ چڑھاتے گئے۔

صغیر سنی کی شادی اور اس پر پابندی کا مطالبہ | ہمارے ملک میں عدالتی قوانین کے نفاذ سے پہلے اس قسم کے جھگڑے عام طور پر سنے جاتے تھے کہ فلاں بچی کا نکاح پانچ سال کی عمر میں کر دیا گیا۔ لیکن جب لڑکی نے ہوش سنبھالا تو وہ اس رشتے کو پسند نہیں کرتی تھی۔ اسی طرح ان لڑکوں کا معاملہ عقابن کی شادی بلوغت سے پہلے کر دی جاتی تھی۔ چنانچہ اکثر و بیشتر یہ معاملات عدالتوں میں جاتے اور پھر ہمارے وکیل حضرات ایسی ایسی بال کا کھال نکالتے جس سے دونوں فریقوں کی خوب خوب فضا بھتی ہوتی اور انہیں سنت بے عزتی کا سامنا کرنا پڑتا۔ بعض اوقات فریقین اس بے عزتی کو محسوس کرنے تو یہ چیز دونوں خاندانوں میں دائمی دشمنی کا سبب بن جاتی، یہاں تک کہ نتیجہ خون خرابے کی صورت میں نکلتا۔ ہمارے معاشرے میں یہ واقعات اس کثرت سے ہونے لگے کہ

علماء حضرات تک بھی زیادہ دیر تک اس برائی سے آنکھیں بند نہ رکھ سکے اور اسے ختم کرنے کے لئے انہوں نے بھی نابالغ لڑکوں لڑکیوں کی شادیوں پر پابندی لگانے کا یوں مطالبہ کیا۔

”اس بات کی سخت ضرورت ہے کہ کم سنی کے نکاحوں کی روک تھام کی جائے اور کم از کم ایسے نکاحوں کو لازم شرار نہ دیا جائے۔ کیوں کہ اکثر لڑکے جن سے ابتداء میں اچھی توقعات قائم کی جاتی رہیں، آگے چل کر سخت بداخوتیوں اور بری عادتوں اور فاسد اعتقادات میں مبتلا ہو جاتے ہیں۔“

(حقوق الزوجین۔ طبع ششم صفحہ ۱۱۹)

مصر میں عائلی قوانین کا نفاذ

پالیسی سالی سلک کیا، مگر جب ان کی علمی زندگی ہنوز سیاست سے ملوث نہیں ہوتی تھی۔ اس زمانے میں مصر میں ہنوز تازہ عائلی قوانین نافذ ہوتے تھے جن میں عائلی زندگی کی خرابیوں کے خلاف قانون سازی کی گئی تھی۔ مودودی صاحب نے بھی ان قوانین سے متاثر ہو کر بالکل اسی مواد پر اپنی کتاب حقوق الزوجین تصنیف فرمائی تھی اور اس کتاب میں مصری عائلی قوانین کی یوں تعریف فرمائی تھی۔

مصر میں جب (MIXED TRIBUNALS) قائم کئے گئے تھے تو وہاں بھی ایک ایسے مجموعہ قوانین کی ضرورت محسوس کی گئی تھی جن میں نہایت مستند ماخذ سے تمام ضروری قوانین یکجا مرتب کر دیئے گئے ہوں۔ چنانچہ حکومت مصر کے ایمار سے قدری پاشا کی صدارت میں علمائے ازہر کی مجلس نے اس کا کام انجام دیا اور مجلس کے مرتب کئے ہوئے مجموعہ کو سرکاری طور پر تسلیم کر کے عدالتوں میں رائج کیا گیا ہے۔ (ایضاً صفحہ ۹)

مصری عائلی قوانین کی یہ تعریف صرف مودودی صاحب تک محدود نہ تھی بلکہ اس وقت جماعت کے ہر قابل ذکر اہل علم نے اس کی تعریف کی۔ یہاں تک کہ قیام پاکستان کے بعد عائلی قوانین کے نفاذ سے کچھ عرصہ پہلے جماعت اسلامی کی اس وقت کی شخصیت نمبر ۲ مولانا امین احسن اصلاحی صاحب نے ان قوانین کے بارے میں یوں فرمایا۔

”آخر میں ایک کمیٹی مراغی مرحوم کی صدارت میں قائم ہوتی تھی جس کے ارکان میں مفتی شیخ عبدالمجید سلیم اور مصر کے چیف جسٹس نزع اللہ سلیمان بھی شامل تھے۔ اس کمیٹی کا مقصد یہ تھا کہ وہ مسلمانوں کے پرسنل لاز سے متعلق قوانین نئے طریقے پر مرتب کرانے

اور اس میں کسی ایک متعین فقہ کی تعلیم کے بجائے اسلام کے تمام فقہی مذاہب سے فائدہ اٹھائے۔ یہ کمیٹی ہمارے نزدیک صحیح اصول پر ایک صحیح مقصد کے لئے بنائی گئی تھی؛

(ماہنامہ چراغِ راہ - کراچی - اسلامی قانون نمبر صبر و صبر ۱۹۶۲ء)

مختصر یہ کہ مصری عائلی قوانین پر کوئی معمولی سا اعتراض کرنا تو کجا ان حضرات نے ہر لحاظ سے انہیں سراہا، اور انہی کی بنیاد پر اپنی کتاب "حقوق الزوجین" تصنیف فرمائی۔ ہمارے ملک میں جو عائلی قوانین نافذ ہوئے وہ بھی کم و بیش مصری قوانین سے ملتے جلتے تھے۔ اس لئے اگر ان قوانین اور "حقوق الزوجین" کا تقابلی مطالعہ کیا جائے تو معلوم ہوگا کہ ان دونوں میں اگر کوئی تفرق ہے تو الفاظ و اصطلاحات کا - روح ایک ہے۔

صغریٰ کی شادی کی خلاف مصری قانون

صغریٰ کی شادیوں سے پیدا ہونے والی قباحتوں کے بارے میں ہم مودودی صاحب کی رائے اختیار نہیں نقل کرتے ہیں۔ مصر میں ان ذراہوں کو ہم سے بھی پہلے محسوس کیا گیا تھا۔ شرعی احکام یعنی یہ کہ شادی فریقین کے درمیان ایک پختہ معاہدہ ہے (میثاق غلیظاً - النساء - ۲۱) کو سامنے رکھا جائے تو اس پختہ معاہدے کے لئے بلوغت ایک لازمی شرط قرار پاتی ہے۔ اس بارے میں شرعی احکام ذرا آگے چل کر بیان کرینگے۔ لیکن قدامت پسند علماء کے اعتراض سے بچنے کے لئے یہ ضروری تھا کہ صغریٰ کی شادی پر پابندی کے لئے فقہ سے بھی استدلال کیا جائے۔ یہ مسئلہ ہمارے ارباب مذاہب ائمہ فقہ کے نزدیک اختلافی تھا۔ چنانچہ حکومت مصر نے سلف صالحین میں سے امام ابن شبرمہ کے مسلک کو اختیار کر کے شادی کے لئے لڑکی کی عمر سو سال اور لڑکے کے لئے اٹھارہ سال مقرر کر دی۔ (مصری قانون نمبر ۶۰ - مورخہ ۳ جمادی الاول ۱۳۳۲ھ)

امام ابن شبرمہ نے صغریٰ کی شادی کے خلاف یہ استدلال قرآن مجید ہی سے کیا تھا۔ حنفی فقہ کے ایک امام علامہ مشرعی سلف صالحین کے اس مسلک کو نقل کرتے ہوئے فرماتے ہیں۔

يقول ابن شبرمة و ابو بكر الاصم انه لا يتزوج الصغیر والصغیرة

حقاً یبلغن لبقولہ تعالیٰ حتی اذا بلغوا النکاح فلرجا ز التزویہ قبل

المیلوغ لہ یکن لهذا فائدتہ۔ (المبسوط جلد ۱ ص ۱۲۳)

امام ابن شبرمہ اور ابو بکر اصم نے نابالغ لڑکے اور نابالغ لڑکی کی شادی کی مخالفت

کی ہے۔ ان کی دلیل یہ قول باری تعالیٰ ہے۔ حتی اذا بلغوا النکاح۔ اگر بلوغت

سے پہلے نکاح جائز ہوتا تو یہ آیت بے سود تھی۔

اب آپ ایک بار پھر مودودی صاحب کے مصلحتی اسلام برصغیر میں عائلی قوانین کی ضرورت کی طرف اشارہ کیا ہے۔ عائلی قوانین کے نفاذ سے پہلے مسلمانوں میں جو احکام شریعت اس باب میں نافذ تھے، ان سے جو نتائج پیدا ہوئے تھے، ان کا ذکر کرتے ہوئے مودودی صاحب نے لکھا تھا۔

اس اندوستانک حالت نے مسلمانوں کی تمدنی زندگی کو جو نقصانات پہنچائے ہیں ان میں سب سے زیادہ نقصان یہ ہے کہ اس نے کم از کم ۷۵ فیصدی گھروں کو ویران کا نمونہ بنا دیا ہے۔ اور ہماری آبادی کے ایک بڑے حصے کی زندگیاں تلخ بلکہ برباد کر دی ہیں۔

(حقوق الزوجین، صفحہ ۹)

چنانچہ زندگی کے تقاضوں نے مجور کیا اور حکومت پاکستان کی طرف سے عائلی قوانین کا نفاذ ہوا جن میں بہتیزدہی اصلاحات عمل میں لائی گئیں جو عرصہ پہلے مصر میں رائج ہو چکی تھیں اور جن کا مودودی صاحب نے اپنی کتاب حقوق الزوجین میں مطالبہ کیا تھا۔ انہی میں سے ایک قانون شادی کی عمر کا تعین ہے جو شاید مصری قوانین کے تقابلیں میں امام ابن شبر مہر کے مسلک کے مطابق اختیار کیا گیا جس میں شادی کے لئے لڑکی کی عمر سو سال اور لڑکے کے لئے اٹھارہ سال مقرر کی گئی۔

لیکن دنیا یہ دیکھ کر حیران ہو گئی کہ جن اصلاحات کا مطالبہ اس سے پہلے یہ حضرات خود کیا کرتے تھے جب وہ اصلاحات حکومت کی طرف سے نافذ ہوئیں تو انہوں نے ان کی سخت مخالفت کی تھی کہ انہیں قرآن کے خلاف قرار دے دیا۔ چنانچہ شادی کے لئے بلوغت کی شرط کے متعلق ارشاد ہوا کہ

یہ قرآن کے صریح حکم کے خلاف اور ان مصالح سے متصاوم ہے جنہیں اسلامی شریعت نے اہمیت دی ہے۔ قرآن مجید میں بالفاظ صریح ایسی لڑکی کے ساتھ نکاح کو جائز قرار دیا گیا ہے جس کو ابھی حیض نہ آیا ہو۔ سورۃ طلاق کی آیت ۴ میں بتایا گیا ہے کہ جن عورتوں کا حیض آنا بند ہو چکا ہو یا جن عورتوں کو ابھی حیض آنا نہ شروع ہوا ہو ان کے معاملے میں عدت طلاق تین مہینے ہے۔ اب یہ ظاہر ہے کہ عدت طلاق کا سوال پیدا ہی اس وقت ہوتا ہے جبکہ پہلے نکاح ہو چکا ہو۔ اس طرح قرآن مجید صریح طور پر اس لڑکی کے ساتھ نکاح کو جائز قرار دیتا ہے جس کو حیض آنا نہ شروع ہوا ہو۔ ہمارے ملک میں بالعموم لڑکیوں

کو ۱۳ برس کے لگ بھگ عمر میں حسین آنا شروع ہو جاتا ہے۔ لہذا قرآن کی رو سے اس سے کم عمر کی لڑکی کے ساتھ نکاح جائز ہے۔

(عائلی قوانین پر چودہ علماء کے اعتراضات، صفحہ ۱۹، ۲۰)

صغیر سنی کی شادی کی کتابوں اور اس پر پابندی لگانے کے پارچوں میں مودودی صاحب کے ان ارشادات کو ایک مرتبہ پھر سامنے لائیے جو ہم اس مضمون کی ابتدا میں نقل کر چکے ہیں۔ انہوں نے اپنی کتاب "حقوق الزوجین" میں جہاں صغیر سنی کی شادیوں پر پابندی لگانے کا مطالبہ کیا تھا وہاں کہیں اس امر کی طرف اشارہ تک بھی نہیں ملتا کہ یہ پابندی قرآن مجید سے متصادم ہے۔ لیکن جو نہی حکومت پاکستان نے یہ پابندی لگائی، فوراً قرآن مجید سے اس کا تصادم ہو گیا۔ خیال رہے کہ ان حضرات نے جہاں عائلی قوانین کے دوسرے معاملات میں بار بار نکتہ کا حوالہ دیا ہے، اس کا یہاں اسلئے نام نہیں لیا کہ اس کے مطابق یہ ایک اختلافی مسئلہ قرار پاتا ہے اور زمانے کے تقاضوں کے مطابق دوسرے مذہب کے امام کا مسلک بھی اختیار کیا جاسکتا ہے۔

اب ہم یہ دیکھیں گے کہ یہ حضرات جو شادی کے لئے بلوغت کی عمر کو لازم قرار دیتے، کو قرآن سے متصادم قرار دے

کیا یہ پابندی قرآن سے متصادم ہے؟

ہے ہیں تو کیا یہ واقعی ایسا ہے؟ سب سے پہلے تو اسی آیت کو لے لیں جس سے اب یہ حضرات نابالغ بچوں کا نکاح ثابت کر رہے ہیں۔ واللہ لقد یحییئنا۔ اردو میں قرآن مجید کے متعدد ترجمے شائع ہو چکے ہیں، ان سب میں اس آیت کا ترجمہ ہمیشہ ان الفاظ میں دیا گیا ہے: کہ جن عورتوں کو حیض نہ آسکا ہو اور جہاں تک میرا مطالعہ میری رہنمائی کرتا ہے کسی قدیم ترجمے میں یہ نہیں لکھا کہ جن عورتوں کو حیض آنا شروع نہ ہوا ہو۔ آیت کو یہ معانی عائلی قوانین کے نفاذ کے بعد پہنائے جاتے ہیں۔ اسلامی فقہ کی معتبر کتابوں میں امام ابن شبرمہ کا مسلک دیا ہوا ہے اور امت کے لاکھوں علماء میں سے کسی نے اسے قرآن سے متصادم نہ کہا، بلکہ امام ابن شبرمہ نے تو استدلال ہی قرآن مجید سے کیا تھا۔ خیال رہے کہ امام ابن شبرمہ تابعی تھے اور کئی صحابہ کرام سے بالمشافہ روایت کی تھی۔ یہاں تک کہ طبرانی نے اپنی کتاب اوسط میں عبدالورث کی زبانی جو روایت نقل کی ہے، اس کے مطابق معاصر فقہاء امام ابن شبرمہ کو امام ابوحنیفہ پر فوقیت دیتے تھے۔

اب آپ قرآن مجید کی طرحت آئیے۔

(۱) قرآن حکیم نے نکاح کو ميثاً ثلاً غلیظاً (م۔ ۲۱) یعنی سخت معاہدہ قرار دیا ہے اور معاہدہ کے لئے ضروری

ہے کہ ذریعین بالغ ہوں۔

(۲) قرآن حکیم نے بلوغت ہی کو نکاح کی عمر قرار دیا ہے۔ ما بتلوا البیٹی حتی إذا بلغوا النکاح (۲۱)

دینیوں کے سرپرست بنو تو مال ان کے حوالے کرنے کے لئے، ان کو آزمانے رہو یہاں تک کہ وہ نکاح کی عمر کو پہنچ جائیں۔

تمام فقہاء و ائمہ فقیر اس بات پر متفق ہیں کہ یہاں نکاح کی عمر سے بلوغ مراد ہے یعنی بیٹیوں کو اس وقت ان کا مال دینا چاہیے جب وہ بالغ ہو جائیں۔ اس سے ظاہر ہے کہ شرآن حکیم بلوغ کو ہی نکاح کی عمر قرار دیتا ہے۔

نکاح کے لئے باہمی رضامندی مردوں کے متعلق ارشاد ہے۔ **فَانكحُوا مَا طَابَ لَكُمْ مِنَ النِّسَاءِ**۔ تو ایسی عورتوں سے شادی کرو جو تمہیں پسند ہوں۔ اور عورتوں کے متعلق کہا گیا ہے۔ **لَا يَحِلُّ لَكَ النِّسَاءُ كَوْنَهُنَّ**۔ (مہا سے لئے قطعاً جائز نہیں کہ تم عورتوں کے (برسختی مالک بن جاؤ۔) لہذا جس نکاح میں مرد اور عورت دونوں کی رضامندی شامل نہیں وہ نکاح شرآن کی رُو سے نکاح ہی نہیں کہلا سکتا۔

اسی واضح شرآنی تعلیمات کے باوجود ان حضرات کو نکاح کے لئے بلوغت کی شرط شرآن مجید سے منقاد نظر آتی ہے۔

ام المؤمنین حضرت عائشہ کی شادی کی عمر اس موضوع پر ان واضح شرآنی احکامات کے بعد حدیثِ دفعہ سے اگر صغیر سنی کی شادی کی اجازت ملتی ہے تو وہ زیادہ سے زیادہ اباحت کا درجہ رکھتی ہے۔ اسے فرض یا واجب نہیں کہا جاسکتا۔ اس لئے اگر کسی مباح فعل سے شبہاتیں پیدا ہو رہی ہوں (اور اس مسئلہ میں تو خود علماء کو بھی تسلیم ہے) تو اس کے مقابلے میں دوسرے امام فقہ کامسک اختیار کیا جاسکتا ہے جو زمانے کے تقاضوں کے زیادہ مطابق ہو۔ لیکن اس بارے میں اہل سنت سے جو واقعہ پیش کیا جاتا ہے، تاریخی لحاظ سے وہ واقعہ ہی سرے سے محل نظر ہے۔ یہ واقعہ ام المؤمنین حضرت عائشہؓ کی شادی کی عمر کے متعلق ہے کہ آپ کی شادی ۹ سال کی عمر میں ہوئی تھی۔ اسماء الرجال کی کتابوں کی اگر ورق گزرتی کی جائے تو یہ واقعہ ہی سرے سے مشکوک ہو جاتا ہے۔ حضرت اسماء بنت ابوبکرؓ حضرت عائشہؓ کی بڑی (علاقہ) بہن تھیں۔ ان کے متعلق صاحبِ شکوٰۃ علامہ شیخ ولی الدین ابو عبد اللہ محمد بن عبد اللہ خطیب اپنی مستند کتاب "اکمال فی اسماء الرجال" میں لکھتے ہیں۔

یہ اسماء ہی ابو بکر صدیقؓ کی بیٹی۔ ان کو ذات النطاقین کہا جاتا ہے۔ کیونکہ انہوں نے جس رات حضور صلی اللہ علیہ وسلم نے ہجرت کی تھی، اپنے پیچھے کو چھاپ کر دو حصے کئے تھے۔ اس کے ایک حصے میں ٹوشہ وان کو باندھا اور دوسرے کو مشکیزہ پر باندھا۔ اس کا پٹکا بنا لیا تھا۔ اور یہ حضرت عبد اللہ بن زبیرؓ کی والدہ ہیں۔ مکہ میں اسلام لائیں کیا

جانا ہے کہ اس وقت صرف سترہ آدمیوں نے اسلام قبول کیا تھا۔ اور حضرت عائشہؓ سے دس سال بڑی تھیں۔۔۔ ایک سو سال کی عمر میں انتقال کیا۔ اس وقت ۳۰ تھا۔ ان سے بہت سے لوگوں نے احادیث روایت کی ہیں؟

(اکمال فی اسماء الرجال)

وفات کے وقت یعنی ۳۰ میں ان کی عمر سو سال تھی۔ اس سے ظاہر ہے کہ ہجرت کے وقت ان کی عمر تیس سال کی تھی۔ حضرت عائشہؓ ان سے دس برس چھوٹی تھیں۔ اس لئے حضرت عائشہؓ کی عمر ہجرت کے وقت سترہ سال بنتی ہے۔ شادی ۳۰ میں ہوئی تھی اس لئے شادی کے وقت آپ کی عمر تیس سال کی ہوئی۔ یہ ہے صغیر سنی کی شرعی حیثیت۔ ہماری بہنیں جو اب ماشار اللہ کافی حد تک بیدار ہو چکی ہیں ان حضرات سے پوچھنے کا حق رکھتی ہیں کہ نابالغ بچیوں کے شادی کے بارے ان کا کون سا مسلک اسلامی ہے؟ وہ جو حق الزوجین میں درج ہے یا وہ جو انہوں نے اپنے سیاسی مقاصد کے لئے عائلی قوانین کے نفاذ کے بعد اختیار کیا ہے۔ ورنہ دینے سے پہلے ان سے یہ دعوت کرنا فی بڑی ضروری ہے۔

✽

لے طلوع اسلام میں اس موضوع پر بھی تفصیلی طور پر لکھا جا چکا ہے۔ (طلوع اسلام)

ہفتیہ نقد و نظر۔ مسلسل از صفحہ ۷۷

نے مصنف کو بھی ایک بیٹی عطا کی تو اس کا تلم ظاہر ہوا۔ "جیسے ناول کا تانا بانہ بننے میں لگ گیا۔ وہ بیٹی کا ہر دوپ دکھانا ہے اور زندگی کے نشیب و فراز سے گزار کر دکھائے کہ بیٹی کن حیران کن صلاحیتوں کی امین ہے، اور موقع ملنے پر کیا کچھ کر گزرنے کی اہل ہے۔ بیٹی کو ازی مظلوم اور بے حیا رہے جسے والے ذہن شاید بیٹی کے اس کردار پر حیران ہوں لیکن معاشرے میں عورت کے کردار کو کا حق سمجھنے والے اس سے بہتر اور متنوع کردار کو بھی خارج از بحث نہیں سمجھیں گے۔ عنایت اللہ نے بیٹی کی عظمت کردار کو ہی اجاگر نہیں کیا ہے بلکہ روزمرہ کی زندگی میں طرح طرح کی روٹی کا پھاڑ بن جانے والی باتوں کا تجزیہ کر کے ان کو قابلِ فہم اور قابلِ حل بنا دیا ہے۔ ناول کے کردار معاشرے کے چلنے پھرتے کردار ہیں اور نصاب پاکستانی ہے۔ ناول نفسیاتی مطالعہ بھی ہے اور معاشرتی بھی۔ بازار میں ایسے ناولوں کی کمی نہیں جو معاشرتی اور نفسیاتی ہونے کے دعویدار ہیں لیکن ظاہرہ ان سے مختلف اور منفرد قسم کا ناول ہے۔ کتابت و طباعت میں ناشرین نے عمدگی ذوق کا ثبوت دیا ہے۔ اس اعتبار سے یہ مصنف کی اس مجلد کتاب کا قیمت پندرہ روپے زیادہ نہیں۔